



တၢ်ပာ်ဖျါအဖုၣ်

လၢယၤန့ၣ်အါရံၤ ၂၄ သီ, ၂၀၂၅ နံၣ်/ KHRG လံာ်ကတြၢ်နီၣ်ဂံၢ်- 23-423-D1

ဘျး-ဒဝဲၢ်ကီၢ်ရဲၣ် တၢ်ပာ်ဖျါအဖုၣ်- ဟီၣ်လၢ်မ့ၣ်ပီၢ် ပီၢ်ဖးထီၣ်ဘၣ်ဒိ သဝီဖိ (၃) ဂၤ, ကဲထီၣ်စ့ၢ်ကီးတၢ်မၤဘၣ်ဒိ သဝီဖိအတၢ်လုၢ်အိၣ်နီၣ်ခိသးသမူ, ဒီး KTLA ခးသဝီဖိ ဘၣ်ဒိတဂၤဖဲ ကစၢ်ဒိၣ်ကီၢ်ဆၣ် (လၢအိးကထိဘၣ် တုၤ လၢဒိၣ်စဲဘၣ် ၂၀၂၃ နံၣ်)

တၢ်ပာ်ဖျါအဖုၣ်တဘျီအံၤပာ်ဖျါထီၣ်ဝဲတၢ်ကဲထီၣ်သးဖဲ ကစၢ်ဒိၣ်ကီၢ်ဆၣ်, ဘျး-ဒဝဲၢ်ကီၢ်ရဲၣ် ဖဲလၢအိးကထိဘၣ် ဒီး လၢဒိၣ်စဲဘၣ် ၂၀၂၃ နံၣ် အတီၢ်ပူၤန့ၣ်လီၤ. ဖဲလၢအိးကထိဘၣ် ၂၄ သီ, ၂၀၂၃ နံၣ်န့ၣ်, ဟီၣ်လၢ်မ့ၣ်ပီၢ် ပီၢ်ဖးထီၣ် ဘၣ်ဒိသဝီဖိတဂၤလၢ ယ--- သဝီ, ပီၣ်ခါကရူၢ်, ဖဲအဝဲမၤတၢ်လၢအကျိးပူၤဝံၤဟဲကွၤလၢဟံၣ်အဆၢကတီၢ်န့ၣ်လီၤ. ဒီးဖဲသဝီဖိအဂၤတဖၣ်လဲၤမၤပူၤဖျးသဝီဖိလၢအဘၣ်ဒိတဂၤအံၤဖဲတၢ်ကဲထီၣ်သးအလီၢ်ဝံၤ ဟဲကွၤလၢကျဲအဆၢကတီၢ်န့ၣ်ဟီၣ်လၢ်မ့ၣ်ပီၢ်ပီၢ်ဖးထီၣ်ကဒီးအသီတဖျါန့ၣ်လီၤ. ဘၣ်ဆၣ်ပှၤတဘျီဒိလၢဟီၣ်လၢ်မ့ၣ်ပီၢ်အတၢ်ပီၢ်ဖးထီၣ်တဘျီအံၤနီၣ်တဂၤဘၣ်. သန့ကွၤ, ဖဲသဝီဖိသ့ၣ်တဖၣ်လဲၤဆၢပှၤဘၣ်ဒိတဂၤအံၤဆူတၢ်ဆါဟံၣ်ဝံၤဟဲကွၤလၢကျဲအဆၢကတီၢ် **ကီၢ်သူလုၤသုးမုၢ်ဒိၣ် (KTLA)** ခးအဝဲသ့ၣ်ဖဲ လ--- သဝီ, ပီၣ်ခါဟီၣ်ကဝီၤန့ၣ်လီၤ. လၢတၢ်ကဲထီၣ်သးတဘျီအံၤပှၤသဝီဖိတဂၤဘၣ်ဒိဝဲဒီးကျိဖဲအယီၢ်ဒုန့ၣ်လီၤ. ဟီၣ်လၢ်မ့ၣ်ပီၢ်တၢ်ပီၢ်ဖးထီၣ်ခံဘျီတဘျီကဲထီၣ်အသးဖဲလၢအိးကထိဘၣ် ၂၅ သီ, ၂၀၂၃ နံၣ် ဖဲ ဂ--- သဝီဖိတဂၤယီၢ်ဘၣ်ဝဲဟီၣ်လၢ်မ့ၣ်ပီၢ်လၢဘၣ်တၢ်ဒီးလီၤပာ်အိၣ်ဖဲကျဲပူၤတဖျါဖဲအလဲၤမၤတၢ်ဆၢကတီၢ်န့ၣ်လီၤ. အဝဲဘၣ်ဒိဒုၣ်ထဲတဆံးတကွၤအယီၢ်ဒုကူၤစါယါဘျီဝဲအသးဖဲ ယ--- သဝီ န့ၣ်လီၤ. မၤကဒီးအသီတနံၤသဝီဖိအကျိၢ်တဒုယီၢ်ဘၣ်ဟီၣ်လၢ် မ့ၣ်ပီၢ်ဖဲတၢ်လီၢ်တတီၤဃီန့ၣ်လီၤ. ဖဲလၢဒိၣ်စဲဘၣ် ၁၅ သီ, ၂၀၂၃ နံၣ်န့ၣ်, သဝီဖိတဂၤလၢအအိၣ်ဖဲ ၈--- သဝီ, ပီၣ်ခါဟီၣ်ကဝီၤ, ယီၢ်ဘၣ်စ့ၢ်ကီး ဟီၣ်လၢ်မ့ၣ်ပီၢ်တဖျါလၢဘၣ်တၢ်ဒီးလီၤပာ်အိၣ်ဖဲကျဲကပၤဖဲအဝဲလဲၤလၢဒုးဝံၤဟဲကွၤလၢအဟံၣ်အဆၢကတီၢ်န့ၣ်လီၤ. မ့ၢ်လၢအယီၢ်ဘၣ်ဟီၣ်လၢ်မ့ၣ်ပီၢ်အံၤအယီၢ်အခီၣ်စ့ၢ်တူၢ်ကွံာ်ဝဲန့ၣ်လီၤ. မ့ၢ်လၢတၢ်ဒီးလီၤနီၣ်စါဟီၣ်လၢ်မ့ၣ်ပီၢ်လၢတၢ်လီၢ်သကုၤဆးဒးဒ်အံၤအယီၢ်ကဲထီၣ်ဝဲတၢ်တံာ်တၢ်ဒီးတၢ်လီၤဘၣ်ယိၣ်လၢသဝီဖိလၢအအိၣ်ဖဲပီၣ်ခါဟီၣ်ကဝီၤ, ကစၢ်ဒိၣ်ကီၢ်ဆၣ်ပူၤသ့ၣ်တဖၣ်လၢကလဲၤဖဲလဲၤမၤတၢ်ဒ်မုၢ်ဆၣ်မုၢ်ဂီၤအသးန့ၣ်လီၤ. သဝီဖိသ့ၣ်တဖၣ်တသ့ၣ်ညါဝဲလၢမုၢ်သုးဖီၣ်စုကဝဲၤဖဲလဲၣ်တဖုဒီးလီၤဟီၣ်လၢ်မ့ၣ်ပီၢ်အံၤလဲၣ်ဘၣ်န့ၣ်လီၤ.¹

¹ တၢ်ဂွံတၢ်ကျိၤလၢလံာ်ပာ်ဖျါတဘျီအံၤအပူၤန့ၣ်တၢ်ဒီးန့ၣ်ဘၣ်အိၣ်ဖဲလၢဒိၣ်စဲဘၣ် ၂၀၂၃ နံၣ်အပူၤန့ၣ်လီၤ. ဘၣ်တၢ်ဆၢဟံၣ်ထီၣ်အိၣ်လၢလီၢ်ကဝီၤပှၤမၤသကီးတၢ်တဂၤ ဖဲဘျး-ဒဝဲၢ်ကီၢ်ရဲၣ်အပူၤ လၢအဘၣ်တၢ်သိၣ်လိအိၣ်လၢကညီဂွံဝိခွဲးယာ်ကရူၢ် (KHRG) လၢကမၤနီၣ်မၤယါတၢ်မၤဘၣ်ဒိပှၤဟီၣ်ခိၣ်ဖိခွဲးယာ်အတၢ်အိၣ်သးတဖၣ်ဖဲလီၢ်ကဝီၤပူၤန့ၣ်လီၤ. ပှၤတူၢ်ဘၣ်တၢ်တဖၣ်အမံၤ,တၢ်ဂီၤဒီးအိၣ်ဆိးလီၢ်ကျဲလီၤတၢ်လီၤဆဲးတဖၣ်န့ၣ် တၢ်မၤလီၤဘၢအိၣ်လၢအဝဲနီၣ်ကစၢ်တၢ်ဘၣ်တၢ်ဘၢအဂီၢ်န့ၣ်လီၤ. တၢ်ဂွံတၢ်ကျိၤလၢ တၢ်ကွဲးရဲၣ်ပုၤအိၣ်ထီၣ်အိၣ် ဖဲပနီၣ်ကဝီၤအပူၤန့ၣ် မ့ၢ်ဝဲဒၣ် KHRG အတၢ်ကွဲးရဲၣ်ထီၣ်တၢ်ဂွံတၢ်ကျိၤန့ၣ်လီၤ.

လၢအိးကထိဘၢၣ် ၂၀၂၃ နံၣ် - ဟီၣ်လၢ်မ့ၣ်ပီၢ် ဝီၣ်ဖးထီၣ် (၄) ဖျါၣ် ဖဲယ--- သဝီ, ပီၣ်ခါဟီၣ်ကဝီၢ်

လၢအိးကထိဘၢၣ် ၂၄ သီ, ၂၀၂၃ နံၣ် - ဟီၣ်လၢ်မ့ၣ်ပီၢ် ဝီၣ်ဖးထီၣ် (၂) ဖျါၣ်

ဖဲလၢအိးကထိဘၢၣ် ၂၄ သီ, ၂၀၂၃ နံၣ်န့ၣ်, သဝီဖိလၢအမံၤမ့ၢ် အူဘ--- (တသ့ၣ်ညါသးနံၣ်) လၢအအိၣ်ဖဲ ယ--- သဝီ, ပီၣ်ခါဟီၣ်ကဝီၢ်, ကစၢ်ဒိၣ်ကီၢ်ဆၣ်, ဘျိုး-ဒဝဲၢ်ကီၢ်ရဲၣ်တၢ်ယီၢ်ဘၣ်ဝဲဟီၣ်လၢ်မ့ၣ်ပီၢ်တဖျါၣ်ဖဲအဝဲလဲၤမၤတၢ်လၢအကျိးပူၤဝံၤဟဲက့ၤလၢဟံၣ်အဆၢကတီၢ်န့ၣ်လီၤ. ဒီးဟီၣ်လၢ်မ့ၣ်ပီၢ်ဝဲအံၤမ့ၢ်သုးဖီၣ်စုကဝဲၤဖဲလဲၣ်တဖုဒီးလီၤအီၤလဲၣ်န့ၣ်တၢ်တသ့ၣ်ညါထွဲစ့ၢ်ကီးဘၣ်. သဝီဖိ (အူဘ---) တၢ်အံၤမ့ၢ်ပုၤမၤအိၣ်မ့ၢ်ဆုၣ်မ့ၢ်ဂီၤဖိအိၣ်ဆိးဒီးအမၤထဲခံၣ်န့ၣ်လီၤ. မ့ၢ်လၢအယီၢ်ဘၣ်ဟီၣ်လၢ်မ့ၣ်ပီၢ်အံၤအဃိအခိၣ်တူၣ်ကွံၣ်န့ၣ်လီၤ. ဖဲလၢအဘၣ်ဒိဆၢကတီၢ်အဝဲကိးစိအမၤဒီးအမၤကိးဃုက့ၤတၢ်မၤစၢၤန့ၣ်လီၤ. သဝီဖိအဂၤသ့ၣ်တဖုဟဲဝဲဆူတၢ်ကဲထီၣ်သးအလီၢ်ဒီးက့ၤယိးက့ၤအီၤဆူယ--- သဝီပူၤန့ၣ်လီၤ. ဖဲလၢသဝီဖိက့ၤယိးအီၤလၢကျဲအဆၢကတီၢ်ဟီၣ်လၢ်မ့ၣ်ပီၢ်ဝီၣ်ဖးထီၣ်ကဒီးလၢအဝဲသ့ၣ်လီၢ်ခံတဖျါၣ်ဘၣ်ဆၣ်တၢ်ဘၣ်ဒိဘၣ်ထံးတအိၣ်ဘၣ်. သဝီဖိသ့ၣ်တဖုဆိကမိၣ်ဝဲလၢကမ့ၢ်ထွဲၣ်ယီၢ်ဘၣ် မ့တမ့ၢ် သ့ၣ်ဒုလီၤတံၢ်ဘၣ်ဟီၣ်လၢ်မ့ၣ်ပီၢ်အံၤအဃိဝီၣ်ဖးထီၣ်ဝဲဒၣ်န့ၣ်လီၤ. ခီဖျါလၢဟီၣ်လၢ်မ့ၣ်ပီၢ်တဖျါၣ်အံၤဝီၣ်ဖးထီၣ်အဆၢကတီၢ်အဝဲသ့ၣ်တလၢကွံၣ်ဟီၣ်လၢ်မ့ၣ်ပီၢ်အံၤလံအဃိန့ၣ်လီၤ. ဟီၣ်လၢ်မ့ၣ်ပီၢ်အံၤဘၣ်တၢ်ဒီးလီၤဟံၣ်အီၤလၢသုးဖီၣ်စုကဝဲၤတဖုဘၣ်ဆၣ်မ့ၢ်သုးဖီၣ်စုကဝဲၤဖဲလဲၣ်တဖုဒီးလီၤဟံၣ်ဝဲလဲၣ်န့ၣ်သဝီဖိသ့ၣ်တဖုတသ့ၣ်ညါလီၤတံၢ်ဝဲဘၣ်. မ့ၢ်လၢသုးဖီၣ်စုကဝဲၤလၢအကရူၢ်လီၤဆီလိာ်သးတဖုဟူးဂဲၤလၢဟီၣ်ကဝီၢ်အံၤအပူၤအဃိန့ၣ်လီၤ.


ပုၤတူၢ်ဘၣ်ဟီၣ်လၢ်မ့ၣ်ပီၢ် (အူဘ---) တၢ်အံၤ ဘၣ်တၢ်လဲၤဆူအီၤဆူ ရ--- တၢ်ဆါဟံၣ် (လၢ အဘၣ်တၢ်တီခိၣ်ရိၣ်မဲအီၤလၢ SAC) တဖျါၣ်, လၢအအိၣ်သ့ၣ်လီၤအသးဖဲ (ဝုၢ်တၢ်အဲၣ် (မ့ၣ်တၢ်) ဝုၢ်လၢအအိၣ်ဖဲကစၢ်ဒိၣ်ကီၢ်ဆၣ် ဒီး လၢဒိၣ်စိကီၢ်ဆၣ် အဘၣ်စၢၤ န့ၣ်လီၤ. ဝံၤအလီၢ် ခံ မ့ၢ်လၢ ရ--- တၢ်ဆါဟံၣ်န့ၣ်တၢ်ကူၤစါယါဘျါပီးလီၤတလၢပွဲၤဘၣ်အဃိလီၢ်ကဝီၢ်သဝီဖိသ့ၣ်တဖုလဲၤဆူက့ၤအီၤဆူတၢ်ဆါဟံၣ် (လၢအဘၣ်တၢ်တီခိၣ်ရိၣ်မဲအီၤ လၢ SAC) လၢအအိၣ်ဖဲဒဝဲၢ်ဝုၢ်လၢကဒီးကူၤစါယါဘျါသးအဂီၢ်န့ၣ်လီၤ.

ဖဲသဝီဖိသ့ၣ်တဖုလဲၤဆူသဝီဖိလၢအဘၣ်ဒိအူဘ--- တၢ်အံၤလၢတၢ်ဆါဟံၣ်ဝံၤဟဲက့ၤလၢကျဲအဆၢကတီၢ် ကီၢ်သူလုးသုးမ့ၢ်ဒိၣ် (KTLA) ခးအဝဲသ့ၣ်ဒီးကျိဖဲအဝဲသ့ၣ်ဟဲက့ၤတုၤဖဲ လ--- သဝီ, ပီၣ်ခါဟီၣ်ကဝီၢ်, အခါန့ၣ်လီၤ. KTLA ခးသဝီဖိသ့ၣ်တဖုအံၤဒီးကျိမ့ၢ်လၢအဝဲသ့ၣ်နီၣ် KNU သိလုၣ်အဃိန့ၣ်လီၤ. တၢ်ကဲထီၣ်သးဘျိဝဲအံၤသဝီဖိလၢတၢ်တသ့ၣ်ညါအမံၤဘၣ်တၢ်ဘၣ်ဒိဒီးကျိချဲဖဲအယီၢ်ဒုန့ၣ်လီၤ.

လၢအိးကထိဘၢၣ် ၂၅ သီ, ဒီး ၂၆ သီ, ၂၀၂၃ နံၣ်

ဖဲလၢအိးကထိဘၢၣ် ၂၅ သီ, ၂၀၂၃ နံၣ်န့ၣ်, သဝီဖိလၢအမံၤမ့ၢ် စီၤအ---, သးနံၣ် (၄၀) နံၣ်လၢအအိၣ်ဖဲ ယ--- သဝီတၢ်လၢတၢ်တဟံၣ်သ့ၣ်ပာ်သးအပူၤယီၢ်ဘၣ်ဝဲဟီၣ်လၢ်မ့ၣ်ပီၢ်တဖျါၣ်လၢအဘၣ်တၢ်ဒီးလီၤဟံၣ်အီၤဖဲကျဲပူၤ (ကျဲလၢအအိၣ်ဖဲ ယ--- သဝီချါ, လၢအဘၣ်တၢ်သူအီၤတၢ်လဲၤလုၣ်လီၤလၢတၢ်ဖဲအိၣ်မၤအိၣ်အလီၢ်န့ၣ်လီၤ.) ဖဲအဝဲလဲၤမၤတၢ်အဖၢမ့ၢ်န့ၣ်လီၤ. အဝဲတဘၣ်ဒိဒိၣ်ဒိၣ်မ့ၢ်မ့ၢ်ဘၣ် ဘၣ်ဆၣ်အခိၣ်ညိးထီၣ်န့ၣ်လီၤ. စီၤအ--- အံၤဒီးကူၤစါယါဘျါအသးဖဲ ယ--- သဝီအတၢ်ဟ့ၣ်ကသံၣ်ဒါး (လၢအဘၣ်တၢ်တီခိၣ်ရိၣ်မဲအီၤလၢ ကညီဆူၣ်ချ့မၤစၢၤဝဲၤကျိၤ KDHV) န့ၣ်လီၤ. (သဝီဖိသ့ၣ်တဖုတသ့ၣ်ညါစ့ၢ်ကီးဝဲလၢမ့ၢ်ပီၢ်အံၤမ့ၢ်ဘၣ်တၢ်ဒီးလီၤ အီၤလၢသုးဖီၣ်စုကဝဲၤဖဲလဲၣ်တဖုလဲၣ်န့ၣ်ဘၣ်လီၤ.)

ဖဲတၢ်ကဲထီၣ်သးဝံၤအလီၤခံအဝဲဟဲက့ၤလၢဟံၣ်ဆၢကတီၢ်ထံၣ်ကဒီးဝဲဟီၣ်လၢ်မွၢ်ပီၤခံဖျါၣ်လၢဘၣ်တၢ်ဒီးလီၤဟံၣ်အီၤဖဲဟီၣ်ကဝီၤဖဲန့ၣ်ဒီးတဘျီဃီဟ့ၣ်ပလီၢ်ဝဲသဝီဖိအဂၤသ့ၣ်တဖၣ် န့ၣ်လီၤ. သန့က့ၤ, ဖဲလါအိၣ်ကထိဘၣ် ၂၆ သီ, ၂၀၂၃ နံၣ်န့ၣ်, သဝီဖိလၢအဂၤတဂၤလဲၤမိၤက့ၤအကျိၢ်လၢကျဲတဘျီဃီဖဲန့ၣ်ဒီးဖဲလၢအဟဲက့ၤဆၢကတီၢ်အကျိၢ်တဒုယီၢ်ဘၣ်ဟီၣ်လၢ်မွၢ်ပီၤဒီးအခီၣ်တူၢ်ကွံာ်န့ၣ်လီၤ. မ့ၢ်သဝီဖိတဂၤန့ၣ်တခါတဘၣ်ဒိဘၣ်ထံးနီတမံၤဘၣ်.



တၢ်ဂီၤတဖၣ်အံၤ (၄) ဘၣ်အံၤဘၣ်တၢ်ဒီးအံၤဖဲ လၢဒံၣ်စဲဘၣ် ၂၀၂၃ နံၣ်အပူၤ, ဖဲဟီၣ်ကဝီၤတတိၤလၢအအိၣ်ဖဲ ယ--- သဝီ, ပီၤချီဟီၣ်ကဝီၤ, ကစၢ်ဒိၣ် ကီၢ်ဆၣ်, ဘျဲးဒဝ်ကီၢ်ရၢၣ်န့ၣ်လီၤ. ဖဲလၢအိၣ်ကထိဘၣ် ၂၅ သီ, ၂၀၂၃ နံၣ်န့ၣ်, သဝီဖိတၢ်လၢအအံၤမ့ၢ် စီၤအ---, သးနံၣ် (၄၀) နံၣ်, အိၣ်ဆိးလၢ ယ--- သဝီ, ယီၤဘၣ်ဟီၣ်လၢမ့ၢ်ပီၤတဖျါဖဲအလဲလၢအတၢ်ဖဲအိၣ်မၤအိၣ်လီၤအဆၢကတီၢ်န့ၣ်လီၤ. အဝဲတဘၣ်ဒီးဘၣ်ထံးဒိၣ်ဒိၣ်မ့ၢ်မ့ၢ်ဘၣ် ဘၣ်ဆၣ်အိၣ် ညိးထီၣ်န့ၣ်လီၤ. လၢတၢ်န့ၣ်အယီၤ, အဝဲဒီးကူၤစါယါဘျါအသးဖဲ တၢ်ဟ့ၣ်ကသံၣ်ဒီးတဖျါလၢအအိၣ်ဖဲ ယ--- သဝီပူၤန့ၣ်လီၤ. တၢ်ဂီၤလၢအဖိခိၣ်အစ့ၣ် တဘၣ်န့ၣ်ဟံၣ်ဖျါထီၣ်ဝဲ စီၤအ--- အခိၣ်လၢအထွဲတကပၤဘၣ်ဒီးဟီၣ်လၢမ့ၢ်ပီၤတၢ်ပီၤဖဲထီၣ်အယီၤန့ၣ်လီၤ. တၢ်ဂီၤလၢအဖိ ခိၣ်အထွဲတဘၣ်န့ၣ်ဟံၣ်ဖျါ ထီၣ်တၢ်ပူၤလၢအမ့ၢ် ဟီၣ်လၢမ့ၢ်ပီၤ ပီၤဖဲထီၣ်အလီၤဖဲအဘၣ်တၢ်ဒီးလီၤဟံၣ်အီၤအလီၤန့ၣ်လီၤ. တၢ်ဂီၤလၢအဖိလၢအစ့ၣ်တဘၣ်န့ၣ်ဟံၣ်ဖျါထီၣ်ဟီၣ်လၢ မ့ၢ်ပီၤ ပီၤဖဲထီၣ်အကူၤ ဒီး မ့ၢ်လၢအထွဲတဘၣ်န့ၣ်တခါဟံၣ်ဖျါထီၣ်ဟီၣ်လၢမ့ၢ်ပီၤ လၢတၢ်ပီၤဖဲထီၣ်ဒီးဘၣ်လၢအဘၣ်တၢ်ဒီးလီၤဟံၣ်အီၤဘူးဒီး မ့ၢ်ပီၤလၢ အဂၤတဖျါန့ၣ်လီၤ. (တၢ်ဂီၤ- KHRG)

လၢဒံၣ်စဲဘၣ် ၁၅ သီ, ၂၀၂၃ နံၣ် - ဟီၣ်လၢမ့ၢ်ပီၤ ပီၤဖဲထီၣ်ဖဲ စ--- သဝီ, ပီၤချီဟီၣ်ကဝီၤ

ဖဲလၢဒံၣ်စဲဘၣ် ၁၅ သီ, ၂၀၂၃ နံၣ်န့ၣ်, သဝီဖိလၢတၢ်တသ့ၣ်ညါအမံၤဒီးအသးနံၣ်ဘၣ်တၢ်လၢအအိၣ်လၢ စ--- သဝီ, ပီၤချီ ဟီၣ်ကဝီၤ, ကစၢ်ဒိၣ်ကီၢ်ဆၣ်, ယီၤဘၣ်ဟီၣ်လၢမ့ၢ်ပီၤတဖျါ လၢအဘၣ်တၢ်ဒီးလီၤအီၤဖဲကျဲကပၤလၢအဘူးဒီး စ--- သဝီဖဲ အဝဲလဲလၢအမ့ၢ်ပူၤဝဲဟဲက့ၤလၢကျဲဒီးဒီးအိၣ်တၢ်ဒီးအဆၢကတီၢ်န့ၣ်လီၤ. မ့ၢ်လၢအယီၤဘၣ်ဟီၣ်လၢမ့ၢ်ပီၤအံၤအယီၤအခိၣ်လၢအ စ့ၣ်တပၤတူၢ်ကွံၣ်န့ၣ်လီၤ. လၢတၢ်ကဲထီၣ်သးတခါအံၤအဖိခိၣ်, သဝီဖိအဂၤတဖၣ်လဲၤဆှၢအီၤဆူတၢ်ဆါဟံၣ်တဖျါလၢအ အိၣ်လၢ ဒဝ်ဂ့ၢ် (လၢအဘၣ်တၢ်တခါခိၣ်ရိၣ်မဲအီၤလၢ SAC) လၢကဒီးကူၤစါယါဘျါအသးအဂီၢ်န့ၣ်လီၤ.

တၢ်ကတိၤကျါတံၢ်

လၢပီၤချီဟီၣ်ကဝီၤအပူၤ လီၤဆီဒၣ်တၢ်သဝီဖိလၢအအိၣ်လၢ ဒ---, စ---, ဟ---, ယ---, ထ---, ရှ--- ဒီး ဆ--- သဝီသ့ၣ် တဖၣ်အံၤ ဘၣ်ကွၢ်ဆၢၣ်မဲၣ်ဒီးတၢ်လီၤဘၣ်ယိၣ်လၢအမ့ၢ်ဟီၣ်လၢမ့ၢ်ပီၤသ့ၣ်တဖၣ်န့ၣ်လီၤ. ဒီးသဝီဖိကဒဲကဒဲဟ့ၣ်ကူၢ်ဟ့ၣ် ဖဲလီၤအသးလၢကဟးဆဲးဝဲဟီၣ်ကဝီၤလၢအဝဲသ့ၣ်သ့ၣ်ညါဟံၣ်လၢဟီၣ်လၢမ့ၢ်ပီၤအိၣ်အလီၤန့ၣ်လီၤ. လၢတၢ်တသ့တဘၣ်အ ပူၤအဝဲသ့ၣ်မ့ၢ်ဘၣ်သ့ၣ်ကျဲန့ၣ်လၢအတၢ်လဲၤတၢ်က့ၤအဂီၢ်တခါကသ့ၣ်ကျဲဟးဆဲး(ဖြတ်လမ်း) လၢအပူၤဖျဲးလၢအဝဲသ့ၣ်အ ဂီၢ်တသ့ဖဲအသ့န့ၣ်လီၤ.

ဟီၣ်လၢမ့ၢ်ပီၤအတၢ်လီၤပျံၤလီၤဖုး ဒီး တၢ်လီၤဘၣ်ယိၣ်အံၤဒုးကဲထီၣ်ဝဲသဝီဖိသ့ၣ်တဖၣ်အတၢ်တံၢ်မ့ၢ်တံၢ်တၢ်လၢအမ့ၢ်ဆ့ၣ် မ့ၢ်ဂီၤတၢ်ဖဲတၢ်မၤပူၤ, ဒီးကဲထီၣ်ဝဲတၢ်ကီၢ်တၢ်ခဲလၢအဝဲသ့ၣ်တၢ်လုၢ်အိၣ်နီၢ်ခိၣ်သးသမူအပူၤန့ၣ်လီၤ. လၢန့ၣ်အမဲၣ်ညါ, ကီၢ်သုလုၤ သးမ့ၢ်ဒိၣ် (KTLA) ဒီး ကညီၣ်ကလုၢ်တၢ်ထုၣ်ဖျဲးသးမ့ၢ်ဒိၣ် (KNLA) သးတၢ်ဟူးတၢ်ဂဲၤအါထီၣ်လၢပီၤချီဟီၣ်ကဝီၤပူၤအယီၤကဲ ထီၣ်စ့ၢ်ကီးတၢ်တံၢ်တၢ်လၢသဝီဖိသ့ၣ်တဖၣ်တၢ်လုၢ်အိၣ်နီၢ်ခိၣ်သးသမူအဂီၢ်န့ၣ်လီၤ.

ကညီၣ်ဂ့ၢ်ဝီၣ်ခွဲးယၢ်ကရူၢ် (KHRG) အဂ့ၢ်ဖုၣ်ကိၣ်

ကညီၣ်ဂ့ၢ်ဝီၣ်ခွဲးယၢ်ကရူၢ် (KHRG) အံၤဘၣ်တၢ်ဒုးအိၣ်ထီၣ်အီၤဖဲ ၁၉၉၂ နံၣ် ဒီးမ့ၢ်ဝဲလီၤကဝီၤကရၢသဘျုတဖုလၢ အၢၣ်လီၤမၤတၢ်လၢ ကမၤဂ့ၢ်ထီၣ်ပျၢၤဂ့ၢ်ဝီၣ်ခွဲးယၢ်အတၢ်အိၣ်သး လၢကီၢ်ပယီၤမ့ၢ်ထီၣ်ကလံၤထံးအပူၤန့ၣ်လီၤ. KHRG သိၣ်လိဝဲ လီၤကဝီၤဒုသဝီဖိတဖၣ် လၢကမၤနီၣ်မၤဃါတၢ်မၤဘၣ်ဒိပျၢၤဟီၣ်ခိၣ်ဖိခွဲးယၢ်အဂ့ၢ်အကျိၤန့ၣ် လီၤ. KHRG ဘိးဘၣ်ရၢလီၤတၢ်ဂ့ၢ်တၢ်ကျိၤတဖၣ်အံၤ ဒ်သီးကပံၤဖျါထီၣ်လီၤကဝီၤပူၤ ကမ့ၢ်တဖၣ်အကလုၢ်, အတၢ်တူၢ်ဘၣ်ခိၣ်ဘၣ်, အတၢ်ဘၣ်ယိၣ်ဘၣ်ဘီၣ် ဒီး အတၢ်ထံၣ်တၢ်ပံၤသးသ့ၣ်တဖၣ်န့ၣ်လီၤ. နုၤသုထံၣ်သ့ၣ်ညါ ပတၢ်မၤသ့ၣ်တဖၣ်ဖဲ www.khrg.org အပူၤသ့ၣ်ဒၣ်န့ၣ်လီၤ.